

# महाराष्ट्र शासन

## गृह विभाग

शासन जापन क्रमांक पोप्रमा-१०१७/प्र.क्र.५२५/पोल-७.

मंत्रालय, दुसरा मजला, मादाम कामा मार्ग, हुतात्मा राजगुरु चौक, मुंबई-४०००३२.

दिनांक १६ नोव्हेंबर २०१७.

**विषय :-** पोलीस प्रशिक्षण केंद्र, खंडाळा, तालुका-मावळ, जिल्हा-पुणे, येथे पोलीस अधिकारी यांच्याकरिता बांधण्यात येत असलेली १६ शासकीय निवासस्थाने यांबरोबरच आणखी चार शासकीय निवासस्थाने बांधण्यास प्रशासकीय मान्यता मिळणेबाबत.

**संदर्भ :-**

- १) शासन निर्णय, गृह विभाग, क्र. सीआरपी-०६०९/८३७/प्र.क्र.४२६/पोल-७, दिनांक ०८.०३.२०१०.
- २) शासन परिपत्रक, वित्त विभाग, क्र. विअप्र-२०१४/ प्र.क्र.४९/ १४/ विनियम, दिनांक ०५.०१.२०१५.
- ३) शासन निर्णय, वित्त विभाग, क्र. विअप्र-२०१३/प्र.क्र.३०/१३/विनियम, भाग-२, दिनांक १७.०४.२०१५.
- ४) पोलीस महासंचालक, महाराष्ट्र राज्य, मुंबई, यांचे पत्र क्र. पोमसं/ २७-बी/ २८-बी-२/ पो.प्र.वि. खंडाळा-निवास/ ३९२/ २००८, दिनांक ०४.१०.२०१७.

### जापन.-

पोलीस प्रशिक्षण केंद्र, खंडाळा, तालुका-मावळ, जिल्हा-पुणे, येथे पोलीस अधिकारी यांच्याकरिता २७ शासकीय निवासस्थाने यांचे बांधकाम करण्यासाठी शासन निर्णय, गृह विभाग, सीआरपी-०६०९/ ८३७/ प्र.क्र.४२६/ पोल-७, दिनांक ०८.०३.२०१०, द्वारे रु.२,१९,४९,२७०/- प्रशासकीय मान्यता देण्यात आली होती. उक्त कामाकरिता सन २०११-१२ या वित्तीय वर्षात रु.७५,००,०००/- इतका निधी उपलब्ध करण्यात आला.

२. तथापि, तोपर्यंत झालेल्या दरवाढीमुळे मंजूर खर्चाच्या अंदाजाच्या रकमेत (रु.२,१९,४९,२७०/-) २७ निवासस्थाने बांधणे शक्य नव्हते. म्हणून, त्या ऐवजी १६ निवासस्थानांचे बांधकाम (तळ मजला अधिक चार मजला) सुरु करण्यात आले. उक्त १६ निवासस्थानांचे बांधकाम जवळजवळ पूर्ण होत आले असून आणखी चार निवासस्थाने (चौथा मजला) बांधण्याकरिता जादा निधीची आवश्यकता असून त्याकरिता रु.६३,२३,०००/- इतक्या खर्चाचे अंदाज पोलीस महासंचालक, महाराष्ट्र राज्य, मुंबई, यांच्या कार्यालयाच्या दिनांक ०४.१०.२०१७ रोजीच्या पत्राद्वारे सादर करण्यात आले आहेत.

३. उक्त खर्चाचे अंदाज हे उपविभागीय अभियंता, सार्वजनिक बांधकाम उपविभाग, वडगांव मावळ, यांनी सन २०१६-१७ च्या दरसूचीनुसार तयार केले असून ते (१) कार्यकारी अभियंता, उत्तर (सार्वजनिक बांधकाम) विभाग, पुणे व (२) प्राचार्य, पोलीस प्रशिक्षण केंद्र, खंडाळा, यांनी साक्षांकित केले आहेत.

४. उक्त खर्चाचे अंदाज हे सार्वजनिक बांधकाम विभाग, मंत्रालय, यांनी तपासले असून ते रु.७०.१४ लक्ष असे सुधारित केले आहेत आणि, विवक्षित अटींवर, प्रशासकीय मान्यता देण्यास सहमती दिली आहे.

५. त्या अनुसार, पोलीस प्रशिक्षण केंद्र, खंडाळा, तालुका-मावळ, जिल्हा-पुणे, येथे पोलीस अधिकारी यांच्याकरिता बांधण्यात येत असलेली १६ शासकीय निवासस्थाने यांबरोबरच आणखी चार शासकीय निवासस्थाने बांधण्यासाठी रु.७०.१४ लक्ष इतक्या खर्चाच्या अंदाजास, पुढील अटींवर, प्रशासकीय मान्यता देण्यास हरकत नसावी:-

- १) बांधकामाचा नमुना नकाशा, मांडणी नकाशा आणि विस्तृत नकाशा यांना वास्तुविशारदाकडून मंजूरी घेऊनच काम सुरु करावे.
- २) ढोबळ स्वरूपात धरण्यात आलेल्या तरतुदींबाबत विस्तृत खर्चाचे अंदाज मंजूर करूनच काम हाती घ्यावे.
- ३) प्रत्यक्ष काम करताना शासन निर्णय, पर्यावरण विभाग, क्र.इएनव्ही-२०१३/प्र.क्र.१७७/तां.क.१, दिनांक १०.०१.२०१४, अनुसार कार्यवाही करावी.
- ४) शासन निर्णय, सार्वजनिक बांधकाम विभाग, क्रमांक बीडीजी-२०१७/प्र.क्र.६०/इमारती-२, दिनांक ०७.०७.२०१७, अनुसार कार्यवाही करण्यात यावी.
- ५) निधी उपलब्ध झाल्याशिवाय बांधकामास सुरवात करू नये.
- ६) अस्तित्वात असलेल्या इमारतीची भार वहनक्षमता (*load carrying capacity*) विचारात घेऊनच अतिरिक्त मजला बांधण्याबाबत कार्यवाही करावी.

६. उक्त कामासाठी येणारा खर्च हा गृह विभाग--मागणी क्रमांक बी-१०, ४०७०, इतर प्रशासनिक सेवांवरील भांडवली खर्च, (००) ८००, इतर खर्च, (००)(०५) महाराष्ट्र राज्य पोलीस गृहनिर्माणसाठी बांधकाम करणे, (४०७० ०१५१), ५३, मोठी बांधकामे, याखाली उपलब्ध असलेल्या अनुदानातून भागविण्यात यावा.

७. हे ज्ञापन सार्वजनिक बांधकाम विभागाच्या अनौपचारिक संदर्भ क्र.७३८/इमा-२, दिनांक १८.१०.२०१७, अन्वये मिळालेल्या सहमतीने निर्गमित करण्यात येत आहे.

८. हे ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१७११७१५०२३५६२२९ असा आहे. हे ज्ञापन डीजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वप्नील गोपाल बोरसे)

कार्यासन अधिकारी, महाराष्ट्र शासन.

प्रति,

- १) पोलीस महासंचालक, महाराष्ट्र राज्य, मुंबई.

- २) व्यवस्थापकीय संचालक, महाराष्ट्र राज्य पोलीस गृहनिर्माण व कल्याण महामंडळ मर्यादित, मुंबई.
- ३) अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई.
- ४) प्राचार्य, पोलीस प्रशिक्षण केंद्र, खंडाळा, तालुका-मावळ, जिल्हा-पुणे.

प्रत :-

- १) अधीक्षक अभियंता, सार्वजनिक बांधकाम मंडल, पुणे (सार्वजनिक बांधकाम विभाग, मंत्रालय, यांनी दिलेल्या "Recapitulation Sheet" च्या प्रतीसह).
- २) कार्यकारी अभियंता, उत्तर (सार्वजनिक बांधकाम) विभाग, पुणे (सार्वजनिक बांधकाम विभाग, मंत्रालय, यांनी दिलेल्या "Recapitulation Sheet" च्या प्रतीसह).
- ३) जिल्हा कोषागार अधिकारी, पुणे.
- ४) महालेखापाल (लेखा व अनुज्ञेयता)-२, महाराष्ट्र, नागपूर.
- ५) कार्यासन अधिकारी (इमा-२), सार्वजनिक बांधकाम विभाग, मंत्रालय, मुंबई.
- ६) कार्यासन अधिकारी, वित्त विभाग (व्यय-७), मंत्रालय, मुंबई.
- ७) निवड फाईल (पोल-७).